



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

سوال یوں ہے کہ ترمذی کی روایت 3095 جس کی سند کچھ اس طرح ہے

عَدْنَا الْحُسَيْنُ بْنُ يَزِيدَ الْكُوفِيُّ قَالَ: حَدَّثَنَا عَبْدُ السَّلَامِ بْنُ خَرْبٍ، عَنْ غُطَيْفِ بْنِ أَعْيَنَ، عَنْ مُضْعَبِ بْنِ سَعْدٍ، عَنْ عَدِيِّ بْنِ عَاتِمٍ، قَالَ: أَتَيْتُ النَّبِيَّ صَلَّى اللَّهُ عَلَيْهِ وَسَلَّمَ فِي عُثْقَى صَلِيبٍ مِنْ ذَهَبٍ فَقَالَ: «يَا عَدِيُّ اطْرَحْ عَنكَ هَذَا» الْوُشْنُ

شیخ صاحب! سوال یہ ہے کہ بعض احباب اس روایت کو صحیح/حسن بتلاتے ہیں۔ کیا شیخ البانی رحمۃ اللہ علیہ نے اس کو صحیح ترمذی 3095 میں ذکر کیا ہے؟ جبکہ انوار الصنیف فی الاحادیث الضعیفہ من السنن الاربعہ صفحہ 280 روایت نمبر 3095 میں غطیف کو ضعیف لکھا ہوا دیکھا ہے۔ اس کے ضعف کی کیا وجوہات ہیں؟ اور کیا اس روایت کے کوئی صحیح یا حسن شاہد ہیں؟

اس سلسلے میں ابوالختری کا قول جو حسن درجہ کا ہے جامع البیان العلم وفنہ میں اس بارے میں کیا لکھا ہے۔ (میں نے سنا ہے کہ روایت حسن ہے، واللہ اعلم) اور اس کی جلد نمبر اور رقم (شمار) نمبر بھی بتائیے اور کیا واقعی وہ (سند حسن ہے؟ اس بارے میں تفصیلاً جوابی لفاظی میں جواب دیجئے، ان شاء اللہ۔ جزاک اللہ خیراً) (سائل۔ زعم پشاور)

الجواب بعون الوهاب بشرط صحة السؤال

وعلیکم السلام ورحمۃ اللہ وبرکاتہ

الحمد لله، والصلاة والسلام على رسول الله، أما بعد

آیت "اتَّخَذُوا أَنْبَاءَهُمْ رُؤُسًا مِنْ دُونِ اللَّهِ" کی تشریح میں دو روایات ہیں۔

1۔ مرفوع :-

سیدنا عدی بن حاتم الطائی رضی اللہ تعالیٰ عنہ سے روایت ہے کہ میں نبی کریم صلی اللہ علیہ وسلم کے پاس آیا اور میں نے سونے کی ایک صلیب گردن میں لٹا رکھی تھی، تو آپ نے فرمایا: اے عدی! اس بت کو ہار پھینکو۔ اور میں نے آپ کو سورۃ التوہید کی آیت: "اتَّخَذُوا أَنْبَاءَهُمْ رُؤُسًا مِنْ دُونِ اللَّهِ" پڑھتے ہوئے سنا، آپ نے فرمایا: انھوں نے ان کی عبادت نہیں کی لیکن جب وہ کسی چیز کو حلال قرار دیتے تو یہ اسے حلال سمجھتے اور جسے حرام قرار دیتے تو یہ اسے حرام سمجھتے تھے۔ (سنن ترمذی: 3095 السنن الکبریٰ للبیہقی 10/116 التاريخ الکبیر للبخاری 7/106 المعجم الکبیر للطبرانی 17/92-218 تفسیر ابن جریر 5/864 ح 16640۔ 16641 اور السلسلۃ الصحیحہ 7/861 ح 3293)

اس روایت کی سند میں غطیف بن اعین ضعیف راوی ہے۔

1۔ دارقطنی رحمۃ اللہ علیہ نے اسے الضعفاء والمتروکین (430) میں ذکر کیا۔

2۔ ابن الجوزی رحمۃ اللہ علیہ نے اسے الضعفاء والمتروکین (2/247 ت 2686) میں ذکر کیا۔

(۔ ذہبی رحمۃ اللہ علیہ نے اسے دلوان الضعفاء والمتروکین میں درج کیا۔ (2/230 ت 33333)

(۔ ابن حجر رحمۃ اللہ علیہ نے فرمایا: "ضعیف" (تقریب التہذیب: 45364)

ان کے مقابلے میں ابن حبان نے اسے کتاب الثقات (7/311) میں ذکر کیا اور امام ترمذی رحمۃ اللہ علیہ کا قول مختلف فیہ ہے۔ کئی نسخوں میں صرف غریب کا لفظ ہے۔ (دیکھئے تحفۃ الاشراف 2847 ت 9877 (الاحکام الکبریٰ للبخاری بعد الحق الاشعری 4/117 اور تہذیب الکمال 6/13 وغیرہ)

بعض نسخوں میں حسن غریب کا لفظ ہے۔ اگر اسے ثابت مانا جائے تو یہ دو توثیق ہیں جو جمہور کی حرج کے مقابلے میں مرجوح ہیں، لہذا یہ راوی ضعیف ہی ہے۔

حافظ ابن حجر رحمۃ اللہ علیہ نے اس روایت کے دو شاہد ذکر کیے ہیں

(۔ عامر بن سعد عن عدی بن حاتم) (الکافی الثقات 12/264)

اس کی سند میں واقعہ کی کذاب ہے اور واقعہ یہی تک سندنا معلوم ہے۔

- عطاء بن یسار عن عدی بن حاتم (ایضاً) اس کی سندنا معلوم ہے۔ 2

بے سند روایتیں مردود ہوتی ہیں لہذا شیخ البانی رحمۃ اللہ علیہ کا دوسری سند کے ساتھ ملا کر اسے "حسن ان شاء اللہ" قرار دینا عجیب ہے۔

- موقوف :- 2

سیدنا حذیفہ رضی اللہ تعالیٰ عنہ سے اس آیت کے بارے میں پوچھا گیا کہ کیا ان لوگوں نے ان احبار و رہبان کی عبادت کی تھی؟ تو انھوں نے فرمایا: نہیں! جب وہ کسی چیز کو حلال قرار دیتے تو یہ اُسے حلال سمجھتے تھے اور جب وہ کسی چیز کو اُن پر حرام قرار دیتے تو یہ اُسے حرام سمجھتے تھے۔

تفسیر عبدالرزاق (1073) تفسیر ابن جریر الطبری (5/865 ح 16643) السنن الکبریٰ للبیہقی (10/116) شعب الایمان: 9394 بلون آخر، دوسرا نسخہ: 8948) جامع بیان العلم وفضلہ لابن عبد البر (2/219 ح 949) اور السلسلۃ الصحیحہ (7/865)

: یہ سند انقطاع کی وجہ سے ضعیف ہے۔ ابوالبختری سعید بن فیر وز الطائی کی سیدنا حذیفہ رضی اللہ تعالیٰ عنہ سے ملاقات ثابت نہیں۔ حافظ علائی نے لکھا ہے:

"سعید بن فیر وز ابوالبختری الطائی کثیر الإرسال عن عمرو علی وابن مسعود وحذیفہ وغیرہم رضی اللہ عنہم"

(جامع التتبع ص 183)

شیخ البانی نے بھی اس سند کا مرسل (یعنی منقطع) ہونا تسلیم کیا ہے۔ (حوالہ مذکورہ ص 865) اور یہ معلوم ہے کہ مرسل و منقطع روایت مردود کی ایک قسم ہے۔

: تفسیر سعید بن منصور میں لکھا ہوا ہے:

عَدْنَا مُشَيْمٌ، قَالَ: بَنَّا لِعَوْنِ بْنِ حَوْشَبٍ، عَنْ جَبِيْبِ بْنِ أَبِي ثَابِتٍ، قَالَ: حَدَّثَنِي أَبُو الْبَخْتَرِيِّ الطَّائِيُّ، قَالَ: قَالَ لِي حَذِيفَةُ: "أَرَأَيْتَ قَوْلَ اللَّهِ عَزَّ وَجَلَّ {تَتَذَكَّرُونَ أَتُبَارِكُكُمْ وَأَرْبَابًا مِنْ دُونِ اللَّهِ} [التوبة: 31] قَالَتْ حَذِيفَةُ: «أَنَا (إِنَّمَا لَمْ يُصَلُّوا لَكُمْ، وَلَكِنْ تَمَّ كَانُوا أَنْعَلُوا لَكُمْ مِنْ حَرَامِ السَّكْوَةِ، وَكَانُوا عَلَيْنَا مِنْ حَرَامِ خَزْمَةِ فَتَكَلَّمَ أَبُو الْبَخْتَرِيِّ) (5/245-246)

اس روایت کی سند ابوالبختری الطائی تک صحیح ہے، لیکن سیاق و سباق سے معلوم ہوتا ہے کہ "لی" کا لفظ کا تب یا نسخ کی خطا ہے۔ [1] اس کے علاوہ باقی تمام کتابوں میں یہ روایت سماع کی تصریح کے بغیر ہے۔ اگر یہ ثابت ہو جائے کہ سعید بن منصور رحمۃ اللہ علیہ نے یہ روایت اسی طرح "قالی لی" کے ساتھ بیان کی تھی تو پھر موقوف سند صحیح ہے۔ واللہ اعلم۔

تنبیہ :-

جامع بیان العلم وفضلہ (2/219 ح 48) میں اس مضمون کی ایک روایت (صحیح سند کے ساتھ) ابوالاحوص سلام بن سلیم الحنفی الحنفی سے عن عطاء بن السائب عن ابی البختری کی سند کے ساتھ مروی ہے یعنی یہ صرف ابو البختری کا اپنا قول ہے۔

ابوالاحوص کا شمار عطاء بن السائب کے قدیم شاگردوں میں نہیں۔ (دیکھئے اختصار علوم الحدیث بحقیقی ص 166) لہذا یہ مقطوع سند بھی ضعیف ہے۔ واللہ اعلم

: آپ نے اس تحقیق سے دیکھ لیا کہ یہ روایت اپنی تمام سندوں کے ساتھ ضعیف و مردود ہی ہے اور اسی بات کو انوار الصغیرہ میں اختصار پیش نظر رکھتے ہوئے درج ذیل الفاظ کے ساتھ لکھا گیا ہے

(غلیف: ضعیف) (تق: 5364) وللحدیث شاہد موقوف عند الطبری فی تفسیرہ (۱-۸۱) وسندہ ضعیف منقطع" (ص ۲۸۱)

اگر کوئی کہے کہ اس آیت کا مطلب کیا ہے؟ تو اس کا جواب یہ ہے کہ اس سے مراد یہی ہے کہ یہود و نصاریٰ نے اپنے احبار و رہبان کو اس طرح سے رب بنالیا کہ اللہ کی نافرمانی میں ان کی اطاعت کی جسے احبار و رہبان نے حلال قرار دیا تو اسے حلال سمجھا اور جسے انھوں نے حرام قرار دیا تو اسے حرام سمجھا، چاہے یہ تحلیل و تحریم وحی الہی اور آثار انبیاء علیہ السلام کے سراسر خلاف تھی۔ (دیکھئے تفسیر ابن جریر 5/863 اور تفسیر بغوی 2/285) وغیرہما

ضعیف روایات کو خواہ مخواہ جمع تفریق کر کے حسن لغیرہ قرار دینا متقدمین محدثین سے برگزاشت نہیں اور نہ متاخرین کا اس (ضعیف + ضعیف) پر کیتا عمل ہے۔

(اپنی مرضی کی روایات کو حسن لغیرہ بنادینا اور مخالفین کی کئی سندوں والی روایات کو ضعیف، شاذ اور منکر قرار دے کر رد کر دینا دو غلطی پالیسی کے سوا کچھ نہیں۔ (16/مئی 2013ء

- غالب گمان یہی ہے کہ یہ "قال لی حذیفہ" کی بجائے "قلیل نا حذیفہ" ہے، جس کا جامع البیان للطبری (5/864) میں مذکور ہے۔ واللہ اعلم۔ ندیم ظہیر [1]

هذا ما عندي والله اعلم بالصواب

